

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

|| śrīnṛsiṃhamāṅgaḷam ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīnṛsiṃhamaṅgalaṃ ॥

ghaṭikācala śṛṅgāgra vimānodara vāsine |
nikhilāmara sevyāya narasiṃhāya maṅgalaṃ || 1 ||

udīcīraṅga nivasatsumanastoma sūktibhiḥ |
nityābhivṛddha yaśase narasiṃhāya maṅgalaṃ || 2 ||

sudhāvallī pariṣvaṅga surabhīkṛta vakṣase |
ghaṭikādri nivāsāya śrīnṛsiṃhāya maṅgalaṃ || 3 ||

sarvāriṣṭa vināśāya sarveṣṭa phaladāyine |
ghaṭikādri nivāsāya śrīnṛsiṃhāya maṅgalaṃ || 4 ||

mahāguru manaḥ padma madhya nitya nivāsine |
bhaktocitāya bhavatāt maṅgalaṃ śāśvatīḥ samāḥ || 5 ||

śrīmatyai viṣṇucittārya manonandana hetave |
nandanandana sundaryai godāyai nityamaṅgalaṃ || 6 ||

śrīmanmahābhūtapure śrīmatkeśava yajvanah |
kāntimatyaṃ prasūtāya yatirājāya maṅgalaṃ || 7 ||

pāduke yatirājasya kathayanti yadākhyayā |
tasya dāśaratheḥ pādaḥ śirasā dhārayāmyaham || 8 ||

śrīmate ramyajāmāṭṛ munīndrāya mahātmane |
śrīraṅgavāsine bhūyāt nityaśrīḥ nityamaṅgalaṃ || 9 ||

saumyajāmāṭṛ yogīndra caraṇāmbuja ṣaṭpadam |
devarājagurum vande divyajñānapradam śubham || 10 ||

vādhūla śrīnivāsārya tanayam vinayādhikam |
prajñānidhiṃ prapadye 'ham śrīnivāsamahāgurum || 11 ||

caṇḍamāruta vedāntavijayādi svasūktibhiḥ |
vedānta rakṣakāyāstu mahācāryāya maṅgalaṃ || 12 ||

॥ iti śrīnṛsiṃhamaṅgalaṃ samāptam ॥